

بِسْمِ اللَّهِ الرَّحْمَنِ الرَّحِيمِ

اشارات

ہم نے ۱۹۳۱ء سے طریقی انبیاء علیہم السلام پر کام کرنے کا بیڑہ اٹھایا، اور ایک لمبا عرصہ ہر قسم کی تنگ حالی اور مصائب کے باوجود بہت اطمینان سے گذرا۔ کبھی ذہن الجھا نہیں کہ کہیں ہم صحرائے حیات کی یونہی آوارہ گردی تو نہیں کر رہے یا جادہ اقدام کو بار بار بدل کر تجربے تو نہیں کر رہے اور ان تجربوں کی وجہ سے ہم اپنے مقصد و منزل کی سمت کھو تو نہیں بیٹھے۔ نہ ہمیں کبھی رتی بھر یہ شبہ ہوا کہ ہماری گاڑی کے ڈرائیور کہیں اپنے نئے ذہنی منصوبوں پر تو نہیں چل پڑے اور ساتھ میں بھی گھسیٹ نہیں رہے۔ نہ یہ اندیشہ کہ جو کوئی بھی سربراہ بنا وہ رفتار نتائج کو بدلنے کے لیے طریقی انبیاء میں تغیر کر کے کوئی تیار راستہ دریافت کرنے کے چکر میں ہوتا کہ کوئی اچنبھے کا کام کر دکھائے۔ کبھی ہمارا تشخص دھندلا یا نہیں۔ اصول، قدریں اور معیارات بدلے نہیں، کبھی دوسروں کی ریس اور نقالی کا رجحان ہم میں نہیں پیدا ہوا جو احساس کہتری کا نتیجہ ہوتا، کبھی باپوسی نہیں ہوئی کہ اب ہمارے لیے دعوت کا میدان تنگ ہو گیا ہے اور ہمارے دہقان مزاج کا رکن پیری لگانے کے تھکا دینے والے بے کیف کام میں فرار کرنے لگے ہیں۔ کبھی اجتماعی فیصلوں میں دھندلا پن یا دؤر خا پن ایسا نہیں پایا گیا جو ہمارے ساتھیوں کو الجھا دے۔ کبھی عام حلقوں میں شکوک و شبہات اور چرمیگوئیاں فروغ نہیں پاسکیں۔ ہمارے ہاں سیاست کا کام پہلے سے ہو رہا تھا مگر اس کی باگ ڈور دین کے لمحہ میں تھی اور ساری سرگرمیاں دینی مفاد اور تقاضوں کے مطابق ہوئیں۔

سوال یہ ہے کیا آج بھی عین یمن یہی حالت ہے اور آئندہ بھی ہم اس کو نجا سکتے ہیں؟

طریقِ انبیاء (اور اسوۂ محمد صلی اللہ علیہ وسلم) کے مطابق صلاح و فلاح کا کام کرنے سے مراد یہ ہے کہ ایک توملت کی بہبود اور پوری انسانیت کی تعمیر نو کے لیے دعوت الی اللہ کے واحد طریق کو اہمیت کا ملہ دی جائے، باقی جو کچھ بھی ہو اسی دعوت کے فروغ اور اسی کے عروج اور اسی کے اثر و نفوذ کے لیے ہو۔ جس کام کا ماحصل بندے کا خدا سے رابطہ نہیں، وہ خارج از بحث ہے۔

طریقِ انبیاء (اور اسوۂ محمد صلی اللہ علیہ وسلم) کا دوسرا مطالبہ میرے مطالعہ کی دوسری چیز ہے کہ تقریروں اور جلسوں، یا تحریروں اور خبرائے کتب سے جتنا کچھ بھی معاشرے کے ذہنی ماحول پر اثر ڈالا جاسکے، ہر حال میں فرد بہ فرد ملنے اور گفتگوئیں کرنے کے سلسلے کو بنیادی اہمیت دی جائے۔ اجتماعی حالات اور سرگرمیاں جو کچھ بھی رہیں، اس بنیادی طریق کا رکھ بھی ترک نہ کیا جائے، اور اگر کچھ لوگوں کو تحریک دلانے کی سادگی کو کشیش ناکام ہو جائیں تو ان کو متفق یا حامی کارکنوں کے مقام پر کام سنبھالنے کا مشورہ دے کہ رکنیت کے بارگراں سے سبک دوش کر دیا جائے۔ ماسوائے ایسے متجان تحریک کے جن کے پاس کوئی واضح غرض ہو اور اسے متعلقہ حلقہ جماعت قبول کرے۔

اس کام کا کوئی اور شارٹ کٹ نہیں ہے۔ جتنے افراد کو آپ پورے طرح دین کے لیے مستعد کر لیں گے، وہی کچھ آپ کی اگلی طاقت ہوں گے، ورنہ جلدی ہو تو مجھس بہت ملے گا۔

طریقِ انبیاء (وہ شمولیتِ اسوۂ حسنہ) کے تحت دعوتِ حق کا ایک تقاضا یہ بھی ہے کہ داعیانِ الہی اپنی ذاتی اور اجتماعی زندگیوں میں ایک گونہ رنگ و رویش اختیار کریں۔ ورنہ افراد کی شاندار زندگیاں اور مسرفانہ تقاریب اور تحریک کی مرعوب کن نمائش کا یہاں لازمی طور پر مردانِ کاملہ کو ایشاء و قربانی کی روش چھوڑ کر دولت سمیٹنے کی طرف متوجہ کر دیں گی جس سے نہ صرف تحریک کا کام ثانوی اہمیت اختیار کرے گا بلکہ افراد میں حصولِ دولت اور حصولِ مفا

کی ایک ایسی ریس لگے گی جو جماعت کے اندر بھی اثر انداز ہوگی۔ یہ تسلیم کہ تبدیلی تمدن سے معیارات میں بڑی تبدیلیاں ہو گئی ہیں۔ مگر ان تبدیلیوں کے بعد بھی طبقہ غریب، درمیانہ طبقہ اور طبقہ اعلیٰ موجود ہیں۔ کم سے کم آج کے معیارات کے لحاظ سے بھی درمیانہ طبقہ کی حدوں میں رہنا، بلکہ اولیٰ یہ ہے کہ نچلے درمیانہ طبقہ میں رہ جائے۔ اس سے غریب عوام سے رابطہ آسان ہو جاتا ہے اور مفاد اور آرام کی قربانی دینا اور مشقت کرنا بھی دل پسند بن جاتا ہے۔ ایسے درویش مزاج لوگوں میں اگر دولت کے دروازے کھلیں بھی تو وہ حضرت عثمان بن عفانؓ اور حضرت عبدالرحمن بن عوفؓ اور جناب ابوالدرداءؓ جیسے کردار نمودار ہوں گے جو دولت کو تحریک کے قدموں میں بھی ڈالیں گے اور اہل حاجت پر بھی قربان کریں گے۔ عمر بن عبدالعزیز بھی تو تھے جن کے دور میں تمدن زمانہ نبوت سے بہت ترقی کر گیا تھا، مگر دریائے تمدن ایک طرف بہتا رہا اور اس کے ساحل میں ایک درویش خلیفہ نے اپنا بوریائے خلافت بچھایا اور راہبوں جیسی زندگی گزار دی۔

آج ان کہانیوں کو ہم لوگ جب اسٹیجوں یا براڈ سے معاشرے کو سنارہے ہوتے ہیں اور حضور اور صحابہ کرام کی فاقہ مستیوں کا حال بیان کر رہے ہوتے ہیں تو ہمارا اپنا حال یہ ہوتا ہے کہ ہم نے ایک دن کا فاقہ بھی نہیں دیکھا ہونا۔ ہم نے اپنے عالی شان اسلاف کی طرح اپنے کندھوں سے قیمتی اونی چادریں یا کمبل اتار کر کبھی کسی حاجت مند کو نہیں دیئے ہوتے۔ ہم نے اپنے کھانے یا پھلوں کو اٹھوا کر کسی ہمسائے کو، یہ معلوم ہونے پر نہیں بھجوا یا ہونا کہ اُس کے بچے بہت ضرورت مند ہیں۔ ہم لوگوں نے کتنی بیواؤں اور کتنے یتیموں اور طلبہ اور مرلضیوں کی ضروریات کا کسی درجہ میں انتظام اپنے ذمہ لیا ہوتا ہے۔ جہاں کے فنڈ میں چند روپے جمع کر کے ہم اس سے فارغ ہو جاتے ہیں کہ غریبوں اور مصیبت زدوں کی خدمت کرنی ہے۔

بلکہ ہمارے ہاں سابق روایت یہ تھی کہ جماعتی مناصب پر کام کرنے کے لیے جن لوگوں کی خدمات طلب کی جاتی ہیں وہ خود جماعت ہی سے کہتے کہ جو کچھ آپ مقرر کر دیں، مجھے تو کام کرنا ہے۔ چنانچہ کم سے کم درجے کی ضروریات کا ایک سرسری اندازہ کر کے کسی شخص

کا معاوضہ مقرر کر دیا جاتا اور وہ اطمینان سے کام میں محو ہو جاتا۔ روزنامہ تسنیم کی ایڈیٹری کے زمانے میں مصباح الاسلام فاروقی جیسا حساس شخص ایک انقلابی جذبہ اُتیار کے تحت بھٹے ہوئے چنے کھا کر بھی گزارا کرتا تھا۔ بعد میں وہ شعبہ نشر و اشاعت کے ناظم ہوئے (جو فوجی افسری کو چھوڑ کر آئے تھے) ان کے مقابلے میں آج کا تو ایک دفتری معاون اور ڈرائیور بھی مروجہ معیارات کے مطابق لڑ جھگڑ کر تنخواہیں اور ترقیاں مانگتے ہیں۔ کیوں نہ مانگیں کہ اب ہمارے دفتری نظام میں سکیل اور ترقیاں، اضافے اور بونس سب مقرر ہو چکے ہیں۔ بایں ہمہ دولت کا جادو اتنا زوردار ہے کہ سکیلوں سے بھی بات آگے نکل جاتی ہے۔ پھر دفاتر کی توسیع اور عہدوں اور ملازمتوں کی تکثیر اتنی ہے کہ اس کی وجہ سے ”افراد زیادہ اور کام کم“ کی صورت پیدا ہو گئی ہے، جب کہ پہلے افراد کم اور کام زیادہ“ کا نقشہ تھا۔ پہلے رضا کار کارکن بہت زیادہ کام کرتے تھے، اب وہ یہ دیکھتے ہیں کہ ہر کام کے لیے ہمہ وقتی ملازم بکثرت موجود ہیں، اب ہماری ضرورت نہیں، یعنی ان میں پہلا سا جذبہ پیدا ہی نہیں ہوتا۔

طریقِ انبیاء پر کام کرنے والوں کے لیے قرآن و حدیث کے سرچشمہ ہائے علم سے مسلسل رابطہ رکھنا اور بڑھانا ضروری ہے۔ اسی ضمن میں جماعت کے عقیدہ، نصب العین، نقشہ، تنظیم اور طریق کار کو واضح کرنے کے لیے جو لٹریچر برسوں میں قرآن و حدیث کے دلائل اور اسوۂ نبوت اور خلافتِ راشدہ کے نظائر کی بنیادوں پر تیار کیا گیا ہے، اس کا مطالعہ کرنا دین اور لادینیّت کی موجودہ کش مکش اور فرقہ وارانہ پشیمکوں اور قسم قسم کی تنظیموں کے

لہ آج اس شخص کی بیوہ اور اس کے بچوں کا حال تو کجا، کراچی کے اپنے حلقوں سے یہ پتا تک نہ چل سکا کہ وہ اب ہیں کہاں؟ یوں ہم اپنے اہم ساتھیوں کی قبروں اور ان کے پس ماندگان سے روگرواں ہو کر جہادِ اقامتِ دین میں مصروف رہتے ہیں۔

رنگ برنگے طور طریقوں کے اس پیچیدہ دور میں نہایت لازم رکھا گیا ہے، اور یہ طریقہ بھی قرآن و حدیث کی تعلیمات اور ان تعلیمات کے علمبرداروں کے کارناموں سے ہم کو قریب تر کرتا ہے۔ دورِ حاضر کی زبان میں دین کے حقائق اور ان کے وسیع تر تصور سناٹے آتے ہیں اور نئی انجمنیں صاف ہو جاتی ہیں۔

سالہا سال سے قرآن و حدیث کے لیے سچے جذبہ وابستگی اور جماعت کے رہنما طریقہ کے ضروری مطالعہ کے بغیر ہمارے ہاں دستوری اور روایتی طور پر رکنیت نہیں مل سکتی تھی۔ اگر ہم اپنے مختلف اہم معیارات کے ساتھ اس معیار کو بھی نظر انداز کر دیں تو معاملہ رکنیت کے نظام کے درہم برہم ہونے تک ہی نہیں رک جائے گا، بلکہ جاہ و منصب کے نہایت مضبوط معیارات بھی تباہ ہو جائیں گے۔ اگر کبھی ایسا ہوا تو خدا نخواستہ نام چاہے آپ جماعتِ اسلامی سے بھی زیادہ شاندار رکھیں اور عدویت کی بڑھوتری آکاس پیل کی طرح زور پڑ ہو، تب بھی طریقِ انبیاء پر کام کرنا ناممکن ہوگا۔ اور طریقِ انبیاء (خصوصاً اسوۃ خاتم النبیینؐ) سے ہٹ کر کسی راستے پر چلنے سے اقامتِ دین کی منزل تو نہیں مل سکتی، اور بہت کچھ مل سکتا ہے۔

طریقِ انبیاء پر کار دعوت کرنے والوں کے لیے ایک شرط لازم یہ ہے کہ وہ عملی کردار کے لحاظ سے اپنے عقیدہ، اخلاقی تصورات، تنظیمی معیارات اور اسلامی تہذیبی قدروں کے لحاظ سے ایک خوش آئند اور پرکشش نمونہ انسانیت ہوں۔ لوگ ان کو دیکھ کر محسوس کریں کہ یہ ایک اونچا اور پہاڑ آدمی ہے اور اس کے ساتھ چلنا باعثِ عزت!

اچھا پس لینے اور اچھا کھا لینے، اور اعلیٰ اعمار توں میں جدید ترین سامانوں سے لیس ہو کر بیٹھنے، اکابر سے ملنے، شاندار تقریروں اور خبریوں اور مرغوب گن جلسوں اور جلسوں سے تحریکِ اقامتِ دین کی اصل قوت نہیں واضح ہوتی۔ اصل قوت تو اس پر منحصر ہوتی ہے کہ کون کتنا راست باز، نصفت شکار اور فیاض ہے؟ کون پاسِ عہد

میں کیا مقام رکھتا ہے، کس میں کتنا انکسار اور ایشا رہے، کون دیانت و امانت سے آراستہ ہے، کون اہل خانہ کے ساتھ، ہمسایوں کے ساتھ، ہم سفرؤں کے ساتھ اور دیگر تمام سماجی رابطوں کے دائروں میں اپنے ایک ایک قول و فعل سے یہ تاثر چھوڑتا ہے کہ یہ شخص خدا پرستانہ اخلاق کا عکس اپنے اندر رکھتا ہے۔ خصوصیت سے لین دین میں، کاروباری امور میں، حصّہ دارانہ مسائل میں عالی ظرف اور قابل اعتماد ہے۔ کون اختلافی مسائل میں بحث کرتے ہوئے صبر و تحمل سے گفتگو کرتا ہے، اپنی منوانے کے بجائے دوسروں کی بھی سنتا ہے۔ اور اپنی چیز فقط دلائل کے زور سے منوانا ہے، دھونس یا غصے سے نہیں، اسی طرح دوسروں کی ہر اُس بات کو شکریہ کے ساتھ قبول کرتا ہے جو زنی دلائل کے ساتھ آتی ہو۔ وہ دوسروں کو باسانی معاف کر دیتا ہے اور دوسروں سے اپنی غلطی کی معافی چاہتا ہے۔ عہدہ بردہ ہو تو سمجھیوں سے مساویانہ و برابرانہ طرز پر مشورہ لیتا ہے، لوگ تنقید کریں تو ٹھنڈے دل سے سنتا ہے۔ پھر اگر سیاست کے میدان میں آئے تو وہ ہر قسم کی چال بازیوں اور مغالطہ انگیز طریقوں سے پرہیز کر کے راست گوئی اور حق بیانی کی راہ اختیار کرتا ہے۔ دوسرے جو شاطرانہ اور دسیہ کارانہ انداز کے خوگر ہیں، ان کے ذہنوں اور مکر و فسون اور طریق کار کو سمجھنا خوب ہے، مگر خود شاطرانہ سیاست کا راستہ اختیار نہیں کرتا۔ اول تو اپنے اصول و معیارات کے تحفظ کے لیے مخالفین سے اتحاد نہیں بناتا اور اگر بعض ناگزیر حالات میں ایسا کرنا پڑے تو اپنے غیر تبدیل اصول و معیارات کے تحفظ کی گارنٹی پہلے لیتا ہے۔ اتحاد کا معاہدہ کر لینے کے بعد اس میں رخنہ اندازیاں نہیں کرتا۔ ذرا ذرا سے نفع و نقصان یا پسند و ناپسند کی بنا پر دوسروں سے غیر معنول، غیر حکیمانہ اور غیر صابرانہ طرز معاملہ اختیار نہیں کرتا۔ یعنی وقار کے معیار کو چھوڑ کر کچھ چھوڑ پین کا طریقہ نہیں اپناتا۔ اتحاد کے معاملات میں مار کٹنگ کی طرح بھاؤ تاؤ (BORGAINING) نہیں کرتا، اپنی حقوڑی قوت کو زیادہ دکھانے کے لیے نمائشی مظاہرات کے لیے مسرفانہ اتہام نہیں کرتا۔ اس طرح کا وسیع دائرہ کردار ہے جو اسلامی تحریک میں درکار ہے۔

علو کردار یا با اصولیت کے لیے ذوقِ استعجال بھی تباہ کنی ہوتا ہے جس سے قرآن میں منع کیا گیا ہے۔ یعنی جس کام کی جو فطری رفتار کسی معاشرے یا ماحول میں ممکن ہے، اگر آپ اس سے بد دل ہو کر یہ چاہیں کہ تیزی سے آپ بڑی طاقت بن جائیں، تیزی سے آپ بدستور ممکن ہو سکیں اور تیزی سے آپ معاشرے کی سیاسی و معاشی زندگی کے سوچنے پر قابو پالیں جب کہ صحیح اصول و کردار کے ساتھ اسلام کے انقلابی مادہ دعوت پر پیش قدمی کرتے ہوئے ایسا ہونا جلد ممکن نہ ہو تو پھر آپ اس کے سوا اور کیا کریں گے کہ تحریکِ اقامتِ دین کے اصولوں اور طریق کار اور طریق تنظیم میں تبدیلیاں کریں اور رکاوٹوں اور حدود کی تعداد و زبرد گھٹاتے جائیں۔ ایسی جلدی کے نتیجے میں اقل نو ساری مساعی بکھر جانے کا اندیشہ ہوتا ہے، ورنہ اگر کچھ بنے بھی تو اسلامی نظام تو نمودار نہیں ہو سکتا، اسوۃ بعض جزوی اور ناقص چیزوں کے، بنے گا تو کوئی اور ہی نظام بنے گا۔ سو ایسا تو ہو ہی نہ رہا ہے، ہم ہوں یا نہ ہوں۔

پس اپنے عقیدہ، نصب العین، طریق کار، تشخص اور کردار کی حفاظت ضروری ہے کہ دائرہ پر ایک حملہ ذاتی خواہشات اور مفاد کا ہوتا ہے اور دوسرا اجتماعی کش مکش کے دباؤ کی وجہ سے، جب کہ کوئی قوت اپنی بساط سے زیادہ بڑی الجھنوں میں کودے یا اقتدار کی سیاسی و انتخابی دوڑ میں اتنی زیادہ محویت اختیار کرے کہ دین پیچھے سے لپکاتا ہی رہ جائے، جیسے حضورؐ نے غزوہ حنین میں آواز دی تھی کہ ”اَلْحٰی عِبَادَ اللّٰہِ وَاَنْتُمْ تَوَاتِنُ“ اچھے تیار شدہ مردانِ حق تھے کہ پیکار کر فوراً چلے، لیکن ہم جس ماحول کے پروردہ ہیں اور جن قوتوں میں گھرے ہوئے اور جن کمزوریوں کے حامل ہیں، شاید کسی موقع پر دین کی پیکار سن ہی نہ سکیں۔

لہذا احتیاط!

تذکرہ کیا یہ باتیں دوسروں سے بڑھ کر چونکہ میری اپنی ضرورت ہیں، اس لیے کبھی کبھار ان کو چھپڑ کر اپنے شعور و احساس کا زنگ اتارنے کی کوشش کرتا ہوں۔

یہ باتیں اس لیے ضروری ہیں کہ ہم سب لوگ چاروں طرف سے لادنیّت اور نفس پرستی کے مٹا ٹھٹھیں مارنے سیلابی پانی کے درمیان گھرے ہیں جو جسموں تک ہی نہیں، دلوں اور دماغوں تک نفوذ کرتا ہے اور ایمان و شعور تک میں جا کر خلط ملط ہو جاتا ہے۔ اور شیاطین اس سیلاب غلاطت میں پہاڑ جیسی موجیں اچھالتے ہیں۔ ان موجوں سے کوئی پناہ ہے تو تحریک اقامتِ دین کے سفینہٴ نوح ہی میں ہے۔ اور یہ سفینہ دعوتِ الی اللہ ہی کے چمپوؤں سے اپنے نصب العین کے کوہِ نمودی کی طرف رواں رہتا ہے۔

تصحیح بہ سلسلہ شمارہ گذشتہ

- ۱۔ ص ۴ کی قرآنی عبارت کے اعراب لگالیے جائیں۔
- ۲۔ ص ۱۲۔ سطر آخری سے تیسری ”خانے“ کے بجائے ”خانے“
- ۳۔ ص ۱۴۔ دکنیٰ بِنَفْسِكَ عَلَيكَ الْيَوْمَ حَسِبَا کے بجائے
كَفَىٰ بِنَفْسِكَ الْيَوْمَ عَذَابٌ حَسِيبًا۔
- ۴۔ ص ۱۵۔ سطر آخری سے چوتھی ”پہچاں“ کے بجائے ”پہچان“
- ۵۔ ص ۱۸۔ سطر آخری سے دوسری مرطیات کے بجائے ”مرضیات“
- ۶۔ ص ۱۸۔ لے لوٹی کے بجائے ”بے لوٹی“